वाशिम जिल्हयातील संबंधित पोलीस 
पाटील यांचे सन २०१२ ते २०१८ या 
कालावधीतील प्रलंबित प्रवासभत्ता 
रु.४७,३३,६५०/- अदा करण्यास मंजूरी 
देण्याबाबत. 


महाराष्ट्र शासन 
गृह विभाग 
शासन निर्णय क्र. : बिव्हीपी-२०२२/प्र.क्र.१०५/पोल-८ 
२ रा मजला, मादाम कामा मार्ग, हुतात्मा राजगुरु चौक, 
मंत्रालय, मुंबई - ४०० ०३२. 
दिनांक :- ०७ फेब्रुवारी, २०२४. 


वाचा: - 
१. पोलीस अधिक्षक, वाठिम यांचे क्र.पोअवा/पोकनि/पोपा माहिती/२०२३-२२६, दि.११.०१.२०२४. 
२. विशेष पोलीस महानिरीक्षक (प्रशासन), पोलीस महासंचालक यांचे कार्यालय, महाराष्ट्र राज्य,मुंबई यांचे 
पत्र क्र.पोमसं/३४/२८०१/पो.पा. प्रलंबित प्रवासभत्ता/०९/२०२२३,दि.२३.०१.२०२४. 


प्रस्तावना :- 

संदर्भ क्र. १ येथील प्रस्तावान्वये पोलीस अधिक्षक, वाशिम यांनी त्यांच्या पोलीस अधिक्षक, वाशिम 
अंतर्गत असलेल्या पोलीस स्टेशन वाशिम ग्रा., रिसोड, जऊळका, धनज बु., मानोरा व अनसिंग येथील 
पोलीस पाटील यांच्या अनुदान अभावी सन २०१२ ते २०१८ या कालावधीतील ६ वर्षापेक्षा जास्त काळ 
प्रलंबित असलेल्या प्रलंबित प्रवासभत्ता देयकासाठी रु.४७,३३,६५०/-(अक्षरी रुपये सत्तेचाळीस ळाख 
तेहेतीस हजार UST पन्नास फक्त) इतकी रक्‍कम अदा करण्यास मंजूरी मिळणेस्तव प्रस्ताव सादर केलेला 
आहे. संदर्भ क्र. २ अन्वये पोलीस महासंचालक कार्यालयाने संदर्भ क्र. १ अन्वये प्राप्त झाळेला प्रस्ताव 
तपासणी व पडताळणी करून सक्षम प्राधिकारी यांच्या मान्यतेस्तव शासनास सादर केला आहे. त्यानुषंगाने 
सदर प्रलंबित प्रवासभत्ता देयके अदा करण्यास मंजूरी देण्याची बाब शासनाच्या विचाराधीन होती. 


शासन निर्णय : 

पोलीस अधिक्षक कार्यालय, वाशिम यांच्या अंतर्गत कार्यरत असलेल्या पोलीस स्टेशन वाशिम ग्रा., 
रिसोड, जऊळका, धनज बु., मानोरा व अनसिंग येथील पोलीस पाटील यांच्या अनुदान अभावी सन २०१२ 
ते २०१८ या ६ वर्षापेक्षा जास्त कालावधीसाठी प्रलंबित प्रवास भत्ता देयकाची रु.४७,३३,६५०/- (अक्षरी रुपये 
सत्तेचाळीस लाख तेहेतीस हजार Psat पन्नास फक्त) इतकी रक्‍कम अदा करण्यास शासन या आदेशान्वये 
मंजूरी देत आहे. 
2. सदर शासन निर्णय वित्त विभागाचे शासन परिपत्रक क्र. अर्थसं-२०२३/ प्र.क्र.४०/ अर्थ-३, 
दि.१२.०४.२०२३ नुसार तसेच शासन निर्णय दि.१७.०४.२०१५ अन्वये वित्तीय अधिकार नियम पुस्तिका 
१९७८, भाग-पहिला, उपविभाग-एक, अ.क्र.०५ मधील नियम ३९(ब) टीप-५ नुसार सहा वर्षापेक्षा जास्त काळ 
प्रशासकीय कारणास्तव प्रलंबित राहिलेल्या / थकित ठेवलेल्या परंतू मुदतीबाबतच्या कायद्यानुसार 
कालबाह्य न झालेले असे :- (२) शासकीय सेवेत नसलेल्या व्यक्‍तीचे असे दावे मंजूर करण्याबाबत 
प्रशासनिक विभाग प्रमुखांना पूर्ण अधिकार प्रदान करण्यात आलेले आहेत. त्या अधिकारानुसार सदर शासन 
निर्णय निर्गमित करण्यात येत आहे. 


शासन निर्णय क्रमांकः बिव्हीपी-२०२२/प्र.क्र.१०५/पोल-८, दिनांक :- ०७ फेब्रुवारी, २०२४. 


३. यासाठी होणारा खर्च सन २०२३-२०२४ च्या मंजूर अनुदानातून भागविण्यात यावा व तो 
मागणी क्र.बी-१, २०५५ पोलीस, (00) ११० ग्राम पोलीस, (00)(09) पोलीस पाटील व मेवास पोलीस 
(अनिवार्य) (20440229), ५०- इतर खर्च या उद्दिष्टाखाली सन २०२३-२०२४ या वित्तीय वर्षात खर्ची 
टाकण्यात यावा. 
४. आहरण व संवितरण अधिकारी यांनी सदर निधी ज्या प्रयोजनासाठी मंजूर करण्यात आला 
आहे, त्याच प्रयोजनासाठी वापरण्यात येईल, याची दक्षता घ्यावी. तसेच या प्रकरणी कोणतीही 
प्रशासकीय व वित्तीय अनियमितता होणार नाही, याची दक्षता घ्यावी. तसे आढळल्यास याबाबतची 
सर्व जबाबदारी संबंधितांवर राहील. 
दघ. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर 
उपलब्ध करण्यात आला असून त्याचा संकेताक २०२४०२०७१६२४१६१३२९ असा आहे. हा शासन 
निर्णय डिजीटल स्वाक्षरीने साक्षांकित करुन काढण्यात येत आहे. 

महाराष्ट्राचे राज्यपाल यांच्या आदेशानुसार व नावाने, 

(छाया न. माळी) 
कार्यासन अधिकारी, महाराष्ट्र शासन 
प्रति, 
१. पोळीस महासंचालक, महाराष्ट्र राज्य, मुंबई. 
२. प्रधान सचिव (विशेष), गृह विभाग, मंत्रालय, मुंबई. 
३. पोलीस अधीक्षक, वाशिम. 
४. महालेखापाल-२, महाराष्ट्र (लेखा व अनुज्ञेयता/लेखा परिक्षा) मुंबई/ नागपूर . 
५. जिल्हा कोषागार अधिकारी, वाशिम. 
६. निवडनस्ती (पोल-८), गृह विभाग, मंत्रालय, मुंबई. 


पृष्ठ २ पैकी २ 


